

Gündelik: Guýudan çykmagyň syry...

Category: Kitapcy, Ýatlamalar

написано kitapcy | 26 января, 2025

Gündelik: Guýudan çykmagyň syry... GUÝUDAN ÇYKMAGYŇ SYRY



YouTube kanallaryň birinde haýyr bilen şeriň ebedilik tutluşygy, durmuş hakdaky gyzykly bloglaryň aşagyna teswirde diňleýjileriň biri gyzykly tymsal ýazypdyr. Ony «Gündeligime» girizmän bilmedim. Ünsümi çeken ol tymsal siziň hem ünsüňizi çeker diýip umyt edýärin:

Bir daýhanyň eşegi atdanlykda guýa gaçypdyr. Daýhan näme etjegini bilmän aljyrap durka, eşek yzyny üzmän aňňyrypdyr. Ol ahyrsoňunda eşeginiň garrandygyny, guýyny şonsuzam gömmegiň gerekdigini pikir edip, eşegi çykaranyňa degmeýär diýen karara gelipdir. Ol ähli goňşularyny kömege çagyrypdyr. Gelenler eline pil alyp, ýerli-ýerden guýa gum zyňyp başlapdyr. Eşek näme bolup geçýänini duýup, öňküsindenem beter aňňyrmaga başlapdyr. Birdenem hemmeleri geň galdyrjak bolýan ýaly sesini kesipdir...

Birküç pil gum zyňandan soň, daýhan guýa äñedipdir. Ol gözüniň görýän zadyna ynanmandyr. Eşek üstüne düşýän her pil gummy aşak silkip, ýokary çykмага seki ýasanypdyr. Goňşular ýene gum zyňmaga dowam edipdir. Eşek hemmeleri haýrana goýup, guýynyň bir gyrasyndan daşary ädim ädipdir-de, adamlaryň üýşüp duran yerinden gaçyp gidipdir.

Hawa, durmuş siziň üstüňize her dürli gum-kesegini, hapasyny zyňar durar... Ha, bu hapalar ýakyn hossarlaryňdan ýa garaşmaýan adamlaryň üsti bilen geler, ha-da ýat-kesekileriň.

Guýudan çykmagyň syry – şol gum-kesegi, hapany silkip, aýak astyna alyp, bir ädim beýge galmakdadyr. Çekýän kösençliklerimiziň her biri bir ädimdir. Iň çuň guýulardanam arman-ýadaman, irmän çykyp biljekdigiňize şek-şübhäňiz bolmasyn. Silkiniň we öňküünden has beýge dyrmaşyň.

Bagta ýetmegiň baş sany ýönekeýje düzgüni ýatdan çykarmalyň:

1. Ruhuňyzy ýigrençden, öýke-kineden saplaň – bagyşlaň.
2. Oý-pikirleriňizi alada-gaýgylardan, ünjüden saplaň – köplenç näçe hars ursagam, bolmajak zat bolanok.
3. Sada we ümsüm ýaşañ, eliňizde bar zatlaryň gadryny biliň.
4. Beren eliň bereketi egsilmez – hiç kimden hiç zady gysganmaň.
5. Oňarsaňyz, hiç kimden hiç zada garaşmaň. Ýatlamalar